

साप्ताहिक वन लाइन्सर्स

8-14 दिसंबर

Powered by:



साप्ताहिक एक लाइनर अपडेट्स
8-14 दिसम्बर 2018

प्रिय पाठकों,

यह साप्ताहिक एक लाइनर अपडेट **दूसरे सप्ताह (8-14) दिसंबर 2018** में हुई महत्वपूर्ण समाचार और घटनाओं का एक संग्रह है यह फ़ाइल बैंकिंग साक्षात्कार और आगामी बैंकिंग परीक्षा के लिए महत्वपूर्ण है।

बैंकिंग एवं वित्तीय जागरूकता

1. केंद्रीय सांख्यिकी कार्यालय द्वारा जारी आंकड़ों के अनुसार, वर्ष 2018-19 की दूसरी तिमाही के लिए भारत की अर्थव्यवस्था किस दर से बढ़ी ___ **7.1%**।

नोट:

- पिछले वित्त वर्ष की जुलाई-सितंबर तिमाही में नियत कीमतों पर सकल घरेलू उत्पाद (जी.डी.पी) 6.35 हो गया था।
- सी.एस.ओ का अनुमान है कि इस वित्त वर्ष की दूसरी तिमाही के लिए नियत कीमतों पर सकल घरेलू उत्पाद 33.98 लाख करोड़ रुपये था, जो कि वर्ष 2017-18 में इसी अवधि के लिए 31.72 लाख करोड़ रुपये से काफी अधिक है।

2. वर्ष 2018-19 के लिए नवंबर, 2018 तक के **प्रत्यक्ष कर संग्रह** के अस्थाई आंकड़ों के अनुसार, सकल संग्रह कितना रहा ___ **6.75 लाख करोड़ रुपये**।

नोट:

- यह पिछले वर्ष की इसी अवधि के सकल संग्रह से 15.7% अधिक है।
- इस वर्ष अप्रैल से नवंबर के दौरान 1.23 लाख करोड़ रुपये का रिफंड जारी किया गया जो पिछले वर्ष की इसी अवधि के दौरान जारी किए गए रिफंड से 20.8% अधिक है।
- निवल प्रत्यक्ष कर संग्रह वर्ष 2018-19 के लिए प्रत्यक्ष करों के कुल बजट अनुमान के 48% को दर्शाता है।

3. केंद्र सरकार का योगदान किसमें 14% तक बढ़ाया जाएगा ___ **एन.पी.एस (मौजूदा 10%)**।

नोट:

- एक मुश्त रकम निकासी पर कर छूट की सीमा बढ़ाकर 60% कर दी गई है।
- एन.पी.एस के टियर -2 के तहत आयकर के उद्देश्य से 1.50 लाख रुपए तक की कटौती के सरकारी कर्मचारी के योगदान को अनुच्छेद 80C के तहत कवर किया जाएगा।
- नेशनल पेंशन सिस्टम (एन.पी.एस) भारत में एक स्वैच्छिक परिभाषित पेंशन योगदान प्रणाली है।

4. इस वर्ष नवंबर में **खुदरा मुद्रास्फीति** 17 महीनों के किस न्यूनतम स्तर पर पहुंच गई ___ **2.33%**।

नोट:

- अक्टूबर, 2018 के लिए **उपभोक्ता मूल्य सूचकांक** (सी.पी.आई) पर आधारित खुदरा मुद्रास्फीति को 3.38% (पहले 3.31%) पर संशोधित किया गया है।



- नवंबर के लिए, पिछले वर्ष जून के बाद से खुदरा मुद्रास्फीति न्यूनतम स्तर पर दर्ज की गई, जब यह 1.46 प्रतिशत थी।
- खनन, बिजली, विनिर्माण क्षेत्रों और प्रथम श्रेणी एवं उपभोक्ता स्थिर वस्तुओं के अधिक व्यापार के चलते अक्टूबर, 2018 में देश के औद्योगिक उत्पादन (आई.आई.पी) में 11 महीने की उच्चतम (8.1%) वृद्धि हुई।
5. स्टार्ट-अप के लिए सूचिबद्धता मानदंडों में छूट किसने प्रदान की हैं और इसका नाम बदलकर इनोवेटर्स ग्रोथ प्लेटफॉर्म किया सेबी।
- नोट:**
- प्रस्तावित परिवर्तनों में नियामकों द्वारा ऐसी सूचिबद्धता के लिए बनाए गए इंस्टीट्यूशनल ट्रेडिंग प्लेटफॉर्म का नाम बदलकर इनोवेटर्स ग्रोथ प्लेटफॉर्म करना भी शामिल है।
- भारतीय प्रतिभूति एवं विनियम बोर्ड (सेबी) ने इस वर्ष जून में स्टार्ट-अप प्लेटफॉर्म की समीक्षा के लिए एक विशेषज्ञ समूह की स्थापना की थी।
6. भारतीय रिजर्व बैंक (आर.बी.आई) ने साइबर सुरक्षा मानदंडों के उल्लंघन के लिए 1 करोड़ रुपये का जुर्माना किस बैंक पर लगाया इंडियन बैंक।
- नोट:**
- यह कार्यवाही नियामक अनुपालन में कमियों पर आधारित है और इसका उद्देश्य बैंक द्वारा अपने ग्राहकों के साथ किए गए किसी भी लेनदेन या समझौते की वैधता पर अपना निर्णय सुनाना नहीं है।
- यह जुर्माना **बैंकिंग विनियमन अधिनियम, 1949** के प्रावधानों के तहत आर.बी.आई में निहित शक्तियों के प्रयोग में लगाया गया है।
7. इंडसइंड बैंक Nexxt क्रेडिट कार्ड नामक बटनों वाला भारत का पहला इंटरेक्टिव क्रेडिट कार्ड किसने लॉन्च किया है इंडसइंड बैंक।
- नोट:**
- यह ग्राहक को अपने क्रेडिट कार्ड के माध्यम से भुगतान करने के कई विकल्प प्रदान देगा।
- यह कार्ड पिट्सबर्ग यू.एस.ए स्थित मुख्यालय वाली डायनेमिक्स इनकॉर्पोरेशन के साथ साझेदारी में बनाया गया है, जो कुशल, बैटरी संचालित पेमेंट कार्ड बनाती है।
8. शोध कंपनी कैनालिस के अनुसार, जुलाई-सितंबर 2018 तिमाही में दूसरा सबसे बड़ा स्मार्टफोन बाजार बनते हुए किसने अमेरिका को पीछे छोड़ दिया भारत।
- नोट:**
- भारत में तीसरी तिमाही के दौरान 40.4 मिलियन यूनिटों का शिपमेंट हुआ और यह चीन के बाद दूसरे स्थान पर था जहां 100.6 मिलियन स्मार्टफोन भेजे गए थे। अमेरिका में स्मार्टफोन शिपमेंट 40 मिलियन यूनिट था।
9. अवसंरचना निर्माण के लिए बाहरी वाणिज्यिक उधार (ई.सी.बी) को नियंत्रित करने वाले मानदंडों में छूट किसने दी भारतीय रिजर्व बैंक (आर.बी.आई)।
- नोट:**
- प्रावधानों की समीक्षा की गई और केंद्र सरकार के परामर्श से निर्णय लिया गया।



महत्वपूर्ण दिवस

1. विश्व एड्स दिवस हर वर्ष मनाया जाता है ___ 1 दिसंबर।

नोट:

- यह दिवस **एक्वायर्ड इम्यूनो डेफिसिएंशी सिंड्रोम (एड्स)** के बारे में लोगों के बीच जागरूकता फैलाता है।
- वर्ष 2018 एड्स दिवस का विषय 'Know your status' है।
- 'विश्व स्वास्थ्य संगठन' (डब्ल्यू.एच.ओ) द्वारा जारी किए गए आंकड़ों के अनुसार, वर्ष 2017 तक दुनिया भर में एड्स से मरने वालों की संख्या 28.9 मिलियन और 41.5 मिलियन के बीच है।

2. सीमा सुरक्षा बल ने अपना 54वां स्थापना दिवस मनाया ___ 1 दिसंबर, 2018।

नोट:

- **भारतीय सीमा सुरक्षा बल** (भारत शासित प्रदेशों की प्रथम रक्षा पंक्ति) की स्थापना भारत-पाकिस्तान और भारत-चीन युद्धों के बाद 1 दिसंबर, 1965 को हुई थी।
- 186 बटालियन और 2.57 लाख से अधिक सैन्य कर्मियों के साथ, बी.एस.एफ दुनिया का **सबसे बड़ा सीमा सुरक्षा बल** है।
- बी.एस.एफ के जवान '**जीवन पर्यंत कर्तव्य**' के अपने आदर्श वाक्य का पालन करते हैं।

3. रक्षा मंत्री निर्मला सीतारमण ने सशस्त्र सेना सप्ताह की शुरुआत की ___ 1-7 दिसंबर 2019।

नोट:

- इसका उद्देश्य युद्ध में शहीद जवानों के परिवार जनों को वित्तीय सहायता पहुंचाना और हमारे देश के बहादुर पुत्रों और पुत्रियों का अभिवादन करना है।
- **सशस्त्र सेना इंडा दिवस**, वर्ष 1949 से, भारत में वार्षिक रूप से **7 दिसंबर** को मनाया जाता है।

4. विश्व मानवाधिकार दिवस हर वर्ष मनाया जाता है ___ 10 दिसंबर।

नोट:

- इस वर्ष का विषय '**मानवाधिकार के लिए खड़े हों (stand up for the human rights)**' है।
- इस वर्ष, एक मील के पत्थर रूपी दस्तावेज मानव अधिकारों की विश्वव्यापी घोषणा की 70वीं वर्षगांठ के उपलक्ष्य में मानवाधिकार दिवस मनाया जा रहा है, जो अपरिहार्य अधिकारों को प्रमाणित करता है जिसका हर व्यक्ति सहज रूप से हकदार है।

5. अंतर्राष्ट्रीय भ्रष्टाचार निरोधक दिवस (आई.ए.सी.डी) वार्षिक रूप से मनाया जाता है ___ 9 दिसंबर।

नोट:

- यह दिवस भ्रष्टाचार एवं लोगों को इससे लड़ने के लिए क्या करना चाहिए, इस विषय पर लोगों के बीच जागरूकता फैलाता है।
- प्रत्येक वर्ष रिश्वत के रूप में **1 ट्रिलियन अमेरिकी डॉलर** का भुगतान किया जाता है जबकि भ्रष्टाचार के माध्यम से **2.6 ट्रिलियन अमेरिकी डॉलर** की चोरी होती है।
- **संयुक्त राष्ट्र महासभा (UN General Assembly (UNGA))** ने 31 अक्टूबर, 2003 को 58/4 प्रस्ताव पारित करके 9 दिसंबर को '**अंतर्राष्ट्रीय भ्रष्टाचार निरोधक दिवस**' के रूप में निर्दिष्ट किया था।



6. अंतर्राष्ट्रीय पर्वत दिवस हर वर्ष मनाया जाता है _____ 11 दिसंबर।

नोट:

- वर्ष 2018 आई.एम.डी का विषय 'Mountains Matter' है।
- अंतर्राष्ट्रीय पर्वत दिवस पहाड़ों में दीर्घकालिक विकास को प्रोत्साहित करने के लिए वर्ष 2003 में संयुक्त राष्ट्र महासभा द्वारा शुरू किया गया था।

7. इंटरनेशनल यूनिवर्सल हेल्थ कवरेज डे (यू.एच.सी दिवस) वैश्विक रूप से मनाया जाता है _____ 12 दिसंबर।

नोट:

- वर्ष 2018 यू.एच.सी दिवस का विषय "Unite for Universal Health Coverage: Now is the Time for Collective Action" है।
- इस दिवस का उद्देश्य बहु-हितधारकों के साथ मजबूत और लचीली स्वास्थ्य प्रणालियों की आवश्यकता और यूनिवर्सल हेल्थ कवरेज के बारे में जागरूकता फैलाना है।

8. देश ने वर्ष 2001 में किस दिन हुए कायरतापूर्ण आतंकवादी हमले से संसद भवन की रक्षा करते हुए अपने जीवन का बलिदान करने वाले शहीदों को श्रद्धांजलि अर्पित की _____ 13 दिसंबर।

नोट:

- विभिन्न राजनीतिक दलों के नेताओं और सांसदों ने संसद भवन में लगी पट्टिका पर शहीदों को पुष्पांजलि अर्पित की।
- इस दिन, राज्यसभा की संसद सुरक्षा सेवा के दो व्यक्ति, दिल्ली पुलिस के पांच जवान और केंद्रीय रिजर्व पुलिस बल की एक महिला कॉन्स्टेबल ने संसद भवन के अंदर आतंकवादियों के प्रवेश को रोकने के दौरान अपना जीवन बलिदान कर दिया था।

9. राष्ट्रीय ऊर्जा संरक्षण दिवस हर वर्ष पूरे भारत में लोगों द्वारा मनाया जाता है _____ 14 दिसंबर।

नोट:

- इस दिवस का उद्देश्य लोगों को ऊर्जा का महत्व समझाने के साथ-साथ कम ऊर्जा का उपयोग करके अधिक ऊर्जा बचाने या संरक्षित करने के बारे में जागरूक करना है।
- भारत में ऊर्जा संरक्षण अधिनियम वर्ष 2001 में ऊर्जा दक्षता ब्यूरो (बी.ई.ई) द्वारा कार्यान्वित किया गया था।

श्रद्धांजलियां

1. पूर्व अमेरिकी राष्ट्रपति (41 वें) जिनका ह्यूस्टन, अमेरिका में निधन हो गया _____ जॉर्ज एच.डब्ल्यू. बुश।

नोट:

- उनके पुत्र, जॉर्ज डब्ल्यू बुश ने भी 43वें अमेरिकी राष्ट्रपति के रूप में सेवा की थी।
- द्वितीय विश्व युद्ध के अंतिम अनुभवी बुश, अमेरिकी इतिहास में आधिकारिक तौर पर लंबे समय तक जीवित रहने वाले राष्ट्रपति थे।
- उन्होंने आठ वर्षों तक अमेरिकी उप-राष्ट्रपति के रूप में भी कार्य किया था।



2. वरिष्ठ पत्रकार जिनका नई दिल्ली स्थित अखिल भारतीय आयुर्विज्ञान संस्थान (एम्स) में निधन हो गया ___ जगदीश ठक्कर।

नोट:

- श्री ठक्कर ने प्रधान मंत्री नरेंद्र मोदी के साथ गुजरात के मुख्यमंत्री के समय से कार्य किया और बाद में उनके साथ पी.एम.ओ में शामिल हो गए।
- उन्होंने तीन दशकों से अधिक समय तक गुजरात में लगभग एक दर्जन मुख्यमंत्रियों के साथ भी कार्य किया।

3. प्रख्यात इतिहासकार जिनका हाल ही में निधन हो गया ___ प्रोफेसर मुशीरुल हसन।

नोट:

- श्री हसन जामिया मिलिया इस्लामिया विश्वविद्यालय के पूर्व वाइस चांसलर थे।
- उन्होंने भारत के राष्ट्रीय अभिलेखागार के महानिदेशक और भारतीय इतिहास कांग्रेस के अध्यक्ष के रूप में भी कार्य किया।

4. कांग्रेस के वरिष्ठ नेता और केरल के पूर्व मंत्री जिनका कोच्चि के अमृता अस्पताल में निधन हो गया ___ सी.एन.

बालकृष्णन

नोट:

- सी.एन. बालकृष्णन राज्य में पुस्तकालय आंदोलन के अग्रणी स्वयंसेवक और मार्गदर्शक भी थे।
- वर्ष 2011 में, वह ओमान चांडी मंत्रिमंडल में सहकारिता, खादी एवं ग्रामोद्योग मंत्री बने।

नई नियुक्तियां

1. तीन वर्ष के लिए मुख्य आर्थिक सलाहकार किन्हें नियुक्त किया गया ___ डॉ. कृष्णमूर्ति सुब्रमण्यम।

नोट:

- वह वर्तमान में इंडियन स्कूल ऑफ बिजनेस, हैदराबाद में सहयोगी प्रोफेसर के रूप में कार्यरत हैं।
- जून, 2018 में, अरविंद सुब्रमण्यम (भारत के मुख्य आर्थिक सलाहकार) ने पद से इस्तीफा दे दिया था।
- मुख्य आर्थिक सलाहकार (सी.ई.ए) भारत सरकार का आर्थिक सलाहकार और भारतीय आर्थिक सेवा का पदेन संवर्ग नियंत्रक प्राधिकारी है।

2. पांच वर्ष की अवधि के लिए न्यू इंडिया एश्योरेंस के अध्यक्ष एवं प्रबंध निदेशक (सी.एम.डी) पद पर किन्हें नियुक्त किया गया ___ अतुल सहाय।

नोट:

- वर्तमान में, श्री सहाय ओरिएंटल इश्योरेंस में महाप्रबंधक हैं।
- न्यू इंडिया एश्योरेंस कंपनी लिमिटेड भारत की सार्वजनिक क्षेत्र की जनरल इश्योरेंस कंपनी है।

3. केंद्रीय मंत्री परिषद से इस्तीफा देने वाले राष्ट्रीय लोक समता पार्टी (आर.एल.एस.पी) के अध्यक्ष ___ उपेंद्र कुशवाहा।

नोट:

- उन्होंने भाजपा के नेतृत्व वाले एन.डी.ए गठबंधन को छोड़ते हुए प्रधान मंत्री नरेंद्र मोदी को अपना इस्तीफा भेज दिया।



- वह बिहार के रोहतास जिले में काराकाट लोकसभा से संसद सदस्य हैं।
4. अपने पद से हटाए जाने पर कंपनी में अपनी भूमिका से इस्तीफा देने वाले मित्रा के मुख्य कार्यकारी अधिकारी (सी.ई.ओ) अनंत नारायणन।

नोट:

- मित्रा **वॉलमार्ट इनकापॉरिशन** के स्वामित्व वाली **फ्लिपकार्ट** की यूनिट है।
- फ्लिपकार्ट के कार्यकारी **अमर नागराम** को मित्रा का नेतृत्व करने का उत्तरदायित्व सौंपा गया है।
- मित्रा एक इंडियन फैशन ई-कॉमर्स कंपनी है जिसका मुख्यालय बेंगलुरु, कर्नाटक, भारत में है।
5. भारतीय रिजर्व बैंक (आर.बी.आई) के 25वें गवर्नर के रूप में तीन वर्ष की अवधि के लिए नियुक्त किए गए पूर्व आर्थिक मामलों के सचिव शक्तिकांत दास।

नोट:

- श्री दास ने उर्जित पटेल की जगह ली, जिन्होंने केंद्रीय बैंक में अपने पद से इस्तीफा दे दिया था।
- श्री दास (63 वर्षीय) मई, 2017 में आर्थिक मामलों के सचिव पद से सेवानिवृत्त हुए थे।
- आर.बी.आई की स्थापना **आर.बी.आई अधिनियम, 1934** के तहत ब्रिटिश शासन काल के दौरान हुई थी और इसका परिचालन 1 अप्रैल, 1935 से शुरू हुआ।
6. देश के नवोदित राज्य तेलंगाना के मुख्यमंत्री पद की शपथ ग्रहण करने वाले **तेलंगाना राष्ट्र समिति** (टी.आर.एस) के अध्यक्ष चंद्रशेखर राव।

नोट:

- राज्यपाल **ई.एस.एल नरसिम्हान** ने उन्हें हैदराबाद के राजभवन में आयोजित समारोह में शपथ दिलाई।
- टी.आर.एस ने 119 सीटों की विधानसभा में 88 सीटें जीतीं।
- तेलंगाना राष्ट्र समिति (88 सीटें), कांग्रेस (19 सीटें), टी.डी.पी (2 सीटें), ऑल इंडिया मजलिस-ए-इत्तेहादुल मुस्लिममीन (7 सीटें), बीजेपी (1 सीट) और ऑल इंडिया फॉरवर्ड ब्लॉक (1 सीट)।
7. **भारतीय फिल्म एवं टेलीविजन संस्थान** (एफ.टी.आई.आई) और शासी परिषद का अध्यक्ष किसे मनोनीत किया गया बृजेंद्र पाल सिंह।

नोट:

- वर्तमान में, श्री सिंह FTII शासी परिषद के उपाध्यक्ष हैं।
- इस वर्ष अक्टूबर में अभिनेता **अनुपम खेर** के इस्तीफे के बाद रिक्त था।
- **भारतीय फिल्म एवं टेलीविजन संस्थान** (एफ.टी.आई.आई) भारत सरकार के सूचना एवं प्रसारण मंत्रालय के तहत एक स्वायत्त संस्थान है।
8. **संयुक्त राष्ट्र लेखा परीक्षक समिति** का उपाध्यक्ष किन्हें बनाया गया राजीव महर्षि।

नोट:

- **संयुक्त राष्ट्र लेखा परीक्षक समिति** में संयुक्त राष्ट्र और इसकी एजेंसियों के बाहरी लेखा परीक्षक शामिल होते हैं।
- वर्तमान में, समिति के अध्यक्ष यू.के. के नियंत्रक एवं महालेखा परीक्षक **सर अम्यास मोर्स** हैं।
- **संयुक्त राष्ट्र लेखा परीक्षक समिति** की स्थापना वर्ष 1959 में संयुक्त राष्ट्र महासभा के प्रस्ताव 1438 (XIV) द्वारा की गई थी।



महत्वपूर्ण समाचार - भारत

1. जहाजरानी मंत्रालय ने कहां पर अंतर्देशीय जलमार्ग टर्मिनल के समीप वाराणसी में एक फ्रेट विलेज के विकास को मंजूरी दी _____ गंगा नदी।

नोट:

- यह 156 करोड़ रुपये की लागत से विकसित किया जाएगा, जो एक कार्गो हब के रूप में कार्य करेगा और एकत्रीकरण केंद्र होगा।
- यह वाराणसी में एक पेशेवर रसद उद्योग के विकास को प्रोत्साहित करने में भी सहायता प्रदान करेगा।
- एक फ्रेट विलेज वह निर्दिष्ट क्षेत्र है जहां विभिन्न तरीकों के परिवहन, माल और अन्य रसद के वितरण की सुविधाएं बड़े पैमाने पर समकालिक तरीके से उपलब्ध होती हैं।

2. राष्ट्रपति श्री राम नाथ कोविंद ने सी.आई.आई एगो टेक इंडिया-2018 के 13वें संस्करण का उद्घाटन कहां किया _____ चंडीगढ़।

नोट:

- एक्सपो में कुल 195 प्रदर्शक (8 देशों के 37 विदेशी प्रदर्शकों सहित) भाग लेंगे।
- एक्सपो कृषि और संबद्ध क्षेत्रों के हितधारकों के सबसे बड़े समागमों में से एक है।
- ब्रिटेन इस वर्ष सी.आई.आई एगोटेक में साझेदार देश है।

3. अंतर्देशीय जलमार्ग पर भारत का दूसरा कंटेनर कार्गो क्षेत्र _____ कोलकाता-पटना।

नोट:

- भारत का नया अंतर्देशीय जल परिवहन (आई.डब्ल्यू.टी) क्षेत्र कोलकाता-पटना, राष्ट्रीय जलमार्ग-1 पर कंटेनरयुक्त कार्गो की आवाजाही के लिए आरंभ-गंतव्य युग्म बन गया।
- पटना भारत के आई.डब्ल्यू.टी क्षेत्र में एक नई ऐतिहासिक स्थल का गवाह बनेगा।
- जहाजरानी मंत्रालय 5369 करोड़ रुपये की अनुमानित लागत पर विश्व बैंक की तकनीकी और वित्तीय सहायता के साथ हल्दिया से वाराणसी (1390 किलोमीटर) तक जल मार्ग विकास परियोजना (जे.एम.वी.पी) के तहत एन.डब्ल्यू-1 (गंगा नदी) विकसित कर रहा है।

4. विज्ञान केंद्र एवं संग्रहालयों के प्रमुखों का तीन दिवसीय 18वां अखिल भारतीय वार्षिक सम्मेलन कहां शुरू हुआ _____ इटानगर।

नोट:

- अरुणाचल प्रदेश राज्य विज्ञान एवं प्रौद्योगिकी परिषद राज्य में विज्ञान एवं प्रौद्योगिकी को बढ़ावा देने के लिए देश भर के अन्य वैज्ञानिक संस्थानों के साथ जुड़ने और सहयोग हेतु एक महत्वपूर्ण भूमिका निभा रही है।
- सम्मेलन छात्रों में वैज्ञानिक प्रवृत्ति को बढ़ावा देने और उत्प्रेरक की भूमिका निभाने के लिए रणनीतियों की रूपरेखा प्रस्तुत करने में सक्षम होगा।

5. उप-राष्ट्रपति एम. वैकैया नायडू द्वारा विमोचित राष्ट्रपति राम नाथ कोविंद के चुने हुए भाषणों का अंग्रेजी संकलन _____ "द रिपब्लिकन एथिक"।



नोट:

- यह पुस्तक राष्ट्रपति द्वारा अपने पद पर पहले वर्ष के दौरान दिए गए कुल 243 भाषणों में से 95 चयनित भाषणों का संग्रह हैं।

6. उप-राष्ट्रपति **एम. वेंकैया नायडू** द्वारा विमोचित राष्ट्रपति **राम नाथ कोविंद** के चुने हुए भाषणों का हिंदी संकलन _____ "लोकतांत्रिक स्वर"।

नोट:

- यह पुस्तक राष्ट्रपति द्वारा अपने पद पर पहले वर्ष के दौरान दिए गए कुल 243 भाषणों में से 95 चयनित भाषणों का संग्रह हैं।

7. 'सतत जल प्रबंधन' पर पहला अंतर्राष्ट्रीय सम्मेलन कहाँ आयोजित किया गया _____ **मोहाली, पंजाब।**

नोट:

- सम्मेलन का आयोजन केंद्रीय जल संसाधन, नदी विकास एवं गंगा कायाकल्प मंत्रालय की राष्ट्रीय जल विज्ञान परियोजना के तहत **भाखड़ा व्यास प्रबंधन बोर्ड** (बी.बी.एम.बी) ने किया।

8. प्रधान मंत्री नरेंद्र मोदी ने चौथे पार्टनर फोरम का उद्घाटन किया _____ **नई दिल्ली।**

नोट:

- प्रधान मंत्री **नरेंद्र मोदी** ने दो दिवसीय चौथे **पार्टनर फोरम** का नई दिल्ली में उद्घाटन किया।
- सम्मेलन का उद्देश्य महिलाओं, बच्चों और किशोरों के स्वास्थ्य से संबंधित क्रिया-कलापों को तेज करने के लिए ज्ञान और जवाबदेही में सुधार करना है।
- 85 देशों के लगभग 1500 प्रतिभागी महिलाओं, बच्चों और किशोरों के स्वास्थ्य में सुधार और कल्याण के लिए सम्मेलन में भाग ले रहे हैं।

9. केंद्र सरकार ने सामान्य रूप से प्रयुक्त **चिकित्सा उपकरणों** नेबुलाइजर्स, रक्तचाप मशीन, डिजिटल थर्मामीटर और ग्लूकोमीटर को किस रूप में अधिसूचित किया है _____ **औषधि।**

नोट:

- **भारतीय औषधि महानियंत्रक** (डी.सी.जी.आई) जनवरी, 2020 से इन उपकरणों के आयात, निर्माण और बिक्री को नियंत्रित करेगा।
- डी.सी.जी.आई देश का सर्वोच्च औषधि सलाहकार निकाय है।
- **भारतीय औषधि महानियंत्रक** (डी.सी.जी.आई) भारत में रक्त और रक्त उत्पादों, IV द्रवों, टीकों और सेरा जैसी औषधि निर्दिष्ट श्रेणियों के लाइसेंस के अनुमोदन हेतु उत्तरदायी है।

10. ई-फार्मासिस्टों द्वारा पूरे देश में दवाइयों की ऑनलाइन बिक्री पर प्रतिबंध लगाने का आदेश किसने दिया _____ **दिल्ली उच्च न्यायालय।**

नोट:

- अदालत ने आदेश के तत्काल कार्यान्वयन को सुनिश्चित करने के लिए केंद्र और राज्य सरकार दोनों को निर्देशित किया है।
- यह आदेश दिल्ली उच्च न्यायालय के मुख्य न्यायाधीश **राजेंद्र मेनन** और न्यायमूर्ति **वी.के. राव** ने **जहीर अहमद** (त्वचा विशेषज्ञ) द्वारा दायर जनहित याचिका पर जारी किया।



11. भारतीय रेलवे ने कहां पर आयोजित होने वाले **कुंभ मेले** के लिए 700 करोड़ रुपये की लागत वाली 41 परियोजनाएं शुरू की **इलाहाबाद**।

नोट:

- 'कुंभ मेला' जनवरी, 2019 से इलाहाबाद में शुरू होगा।
- कुंभ मेले के दौरान मेले में आने वाले तीर्थयात्रियों के लिए इलाहाबाद जिले के विभिन्न स्टेशनों से 800 विशेष रेलगाड़ियां चलाने का प्रस्ताव है।
- इलाहाबाद जंक्शन रेलवे स्टेशन पर करीब दस हजार तीर्थयात्रियों के रहने के लिए चार बड़े प्रांगण का निर्माण किया गया है।

12. भारतीय नौसेना ने कहां पर पश्चिमी नौसेना कमान में सेवा हेतु **'पनडुब्बी बचाव पोत'** (Deep Submergence Rescue Vehicle) को शामिल किया **मुंबई**।

नोट:

- नौसेना के प्रमुख **एडमिरल सुनील लाम्बा** ने पोत को नौसेना में शामिल किया।
- डी.एस.आर.वी में 650 मीटर की गहराई तक एक संकटग्रस्त पनडुब्बी के कर्मियों को बचाने की क्षमता है और यह प्रौद्योगिकी और क्षमताओं के मामले में नवीनतम है।

13. वर्ष 2014-18 के दौरान मवेशियों और घरेलू पक्षियों की कुल संख्या 40 पहुंचाने के साथ अकेले इस वर्ष इनमें रिकॉर्ड 15 नई नस्लों के पंजीकरण को किसने मंजूरी दी **भारतीय कृषि अनुसंधान परिषद (आई.सी.ए.आर.)**।

नोट:

- भारत में विश्व के कुल मवेशियों का लगभग 15%, कुल भैंस की 57%, कुल बकरी की 17%, कुल भेड़ों की 7% और कुल मुर्गों की 4.5% नस्लें पाई जाती हैं।

राज्य समाचार

1. नागालैंड राज्य ने अपना 55वां स्थापना दिवस मनाया **1 दिसंबर, 2018**।

नोट:

- नागालैंड 1 दिसंबर, 1963 को भारत का 16वां राज्य बना था।
- गृह मंत्री **राजनाथ सिंह** ने नागालैंड में **19वें हॉर्नबिल महोत्सव** का उद्घाटन किया।
- नागालैंड राज्य पश्चिम में असम, उत्तर में अरुणाचल प्रदेश, दक्षिण में मणिपुर और पूर्व में बर्मा के साथ सीमा साझा करता है।

2. केंद्रीय मंत्री **नितिन गडकरी** ने **खासदार महोत्सव** के दूसरे संस्करण का उद्घाटन कहां किया **नागपुर**।

नोट:

- यह हमारी अगली पीढ़ी को बेहतर अवसरचनाएं जैसे सड़क, घर, शिक्षा, कौशल विकास प्रदान करने और उन्हें हमारी समृद्ध सांस्कृतिक विरासत के बारे में जागरूक करने का प्रयास है।

3. तमिलनाडु सरकार ने स्वास्थ्य बीमा कवरेज (आयुष्मान भारत योजना के तहत) दो लाख रुपये से बढ़ाकर कितना करने की घोषणा की **5 लाख रुपये**।



नोट:

- इस निर्णय से राज्य में 1.58 करोड़ परिवार लाभान्वित होंगे।
- अब तक, मुख्यमंत्री की व्यापक स्वास्थ्य बीमा योजना द्वारा 26.96 लाख लोगों को 5,133 करोड़ रुपये के चिकित्सा उपचार द्वारा लाभान्वित किया गया है।

4. **पिनाराई विजयन** (केरल के मुख्यमंत्री) और **सुरेश प्रभु** (नागरिक उड्डयन मंत्री) ने केरल में किस हवाई अड्डे का संयुक्त रूप से उद्घाटन किया ___ **कन्नूर अंतर्राष्ट्रीय हवाई अड्डे (के.आई.ए.एल)**।

नोट:

- कन्नूर हवाई अड्डा केरल में व्यापार, व्यवसाय, पर्यटन, रोजगार और निर्यात की संभावनाओं को बढ़ावा देगा।
- एकीकृत यात्री टर्मिनल और वायु यातायात नियंत्रण भवन सार्वजनिक क्षेत्र की प्रमुख परामर्श एजेंसी KIATCO इंडिया द्वारा डिजाइन किया गया था।

5. साइबर अपराधों और सामान्य सावधानी बरतने के बारे में जागरूकता फैलाने के लिए '**@CyberDost**' नामक एक ट्विटर अकाउंट लॉन्च करने वाला मंत्रालय ___ **गृह मंत्रालय**।

नोट:

- इसका उद्देश्य साइबर अपराधों और इनके निवारण के लिए सावधानी बरतने के बारे में लोगों के बुनियादी ज्ञान को बढ़ाना है।
- यह ट्विटर हैंडल लोगों को विभिन्न चैनलों के बारे में शिक्षित करेगा जिसके माध्यम से साइबर अपराधों के बारे में शिकायत दर्ज की जा सकती है और लोगों को उनके कर्तव्यों के बारे में सावधान किया जा सकता है।

6. केंद्र सरकार और एशियाई विकास बैंक ने कहाँ पर पर्यटन विकास के लिए 31 मिलियन डॉलर के ऋण समझौते पर हस्ताक्षर किए हैं ___ **तमिलनाडु**।

नोट:

- यह परियोजना प्राकृतिक और सांस्कृतिक विरासत को संरक्षित करने में भी राज्य की सहायता करेगी।
- परियोजना के तहत की जाने वाली गतिविधियाँ स्थानीय लोगों के लिए लाभदायक अवसर भी उत्पन्न करेंगी।
- यह परियोजना आठ विरासत स्मारकों, एक संग्रहालय और तीन मंदिरों के संरक्षण और नवीनीकरण को सहायता प्रदान करेगी।

7. राज्य में सभी चिकित्सा एवं दंत कॉलेजों और नर्सिंग संस्थानों को नियंत्रित करने के लिए **एकछत्रीय विश्वविद्यालय** (umbrella university) स्थापित करने का फैसला करने वाली राज्य सरकार ___ **उत्तर प्रदेश**।

नोट:

- विश्वविद्यालय का नाम पूर्व प्रधान मंत्री '**स्वर्गीय अटल बिहारी वाजपेयी**' के नाम पर होगा।
- यह एक पाठ्यक्रम और एक शिक्षा सत्र द्वारा चिकित्सा शिक्षा की गुणवत्ता को नियंत्रित करने में काफी हद तक मददगार होगा।
- यह प्रवेश एवं परीक्षा प्रणाली में पारदर्शिता लाने में भी मदद करेगा।

8. केंद्र सरकार और एशियाई विकास बैंक ने कहाँ पर पर्यटन विकास एवं नौकरियों के सृजन के लिए 31 मिलियन डॉलर के ऋण समझौते पर हस्ताक्षर किए हैं ___ **तमिलनाडु**।

नोट:

- इस परियोजना से तमिलनाडु में पर्यटन अवसंरचना में सुधार की उम्मीद है और राज्य को अपनी प्राकृतिक और सांस्कृतिक विरासत को संरक्षित करने में भी मदद मिलेगी।
- परियोजना के तहत गतिविधियां स्थानीय लोगों के लिए आर्थिक अवसर भी बढ़ाएंगी।

9. शी योमी किस राज्य का 23वां जिला बना _____ अरुणाचल प्रदेश।

नोट:

- इसका उद्घाटन केंद्रीय गृह राज्य मंत्री किरण रिजजू की उपस्थिति में पेमा खांडू (अरुणाचल प्रदेश के मुख्यमंत्री) ने किया।
- राज्य में दो और जिलों (पाक्के-केसांग और लेपा राडा) का औपचारिक रूप से उद्घाटन किया जाएगा, जिससे राज्य में जिलों की कुल संख्या 25 हो जाएगी।

10. केंद्र सरकार और एशियाई विकास बैंक (ए.डी.बी) ने किस राज्य के लिए 60 मिलियन डॉलर के ऋण समझौते पर हस्ताक्षर किए _____ असम।

नोट:

- कार्यक्रम का उद्देश्य असम के बाढ़ प्रवृत्त क्षेत्रों में बाढ़ एवं नदीतट क्षरण जोखिम प्रबंधन प्रणाली की विश्वसनीयता और प्रभावकारिता में वृद्धि करना है।
- परियोजना असम जल संसाधन विभाग आश्रित स्वायत्त निकाय के संस्थागत क्षमता विकास का समर्थन जारी रखेगी।

महत्वपूर्ण समाचार - विश्व

1. किंबरले प्रोसेस सर्टिफिकेशन स्कीम (के.पी.सी.एस) प्लेनरी 2018 कहां आयोजित हुई _____ ब्रुसेल्स (बेल्जियम)।

नोट:

- यूरोपीय संघ ने 1 जनवरी, 2019 से के.पी.सी.एस की अध्यक्षता भारत को सौंप दी है।
- भारत के.पी.सी.एस का संस्थापक सदस्य है और यह दुनिया में लगभग 99% हीरा व्यापार को संघर्ष मुक्त सुनिश्चित करने के लिए के.पी. गतिविधियों में सक्रिय रूप से शामिल है।

2. नासा के इनसाइट लैंडर ने पहली बार कहां पर चलने वाली हवाओं की 'आवाज' प्रदान की _____ मंगल ग्रह।

नोट:

- नासा के अनुसार, इनसाइट सेंसर ने हवा से कंपन के कारण नित्य आने वाली धीमी गड़गड़ाहट को रिकॉर्ड कर लिया, ऐसा अनुमान लगाया गया है कि 1 दिसंबर को यह 10 से 15 मील प्रति घंटा के बीच चल रही थीं।
- सिस्मोमीटर ने अंतरिक्ष यान के सौर पैनलों के ऊपर चलने वाली हवा के कारण लैंडर कंपन रिकॉर्ड किए।
- वायु दाब सेंसर, जो मौसम संबंधी डेटा एकत्र करेगा, में हवा के इन कंपनों को प्रत्यक्ष तौर पर रिकॉर्ड किया गया है।

3. वर्ष 2023 को अंतर्राष्ट्रीय मोटा अनाज वर्ष घोषित करने के भारत के प्रस्ताव को किसने मंजूरी दे दी _____ एफ.ए.ओ परिषद।

नोट:

- रोम में आयोजित एफ.ए.ओ परिषद के 160वें अधिवेशन ने प्रस्ताव को मंजूरी दी।



- मोटे अनाज में ज्वार, बाजरा, रागी और छोटी जौ आते हैं जिन्हें पोषक अनाज कहा जाता है।
 - एफ.ए.ओ परिषद ने वर्ष 2020 और 2021 के लिए संयुक्त राष्ट्र विश्व खाद्य कार्यक्रम के कार्यकारी बोर्ड में भारत की सदस्यता को भी मंजूरी दे दी है।
4. श्रमिकों की दीर्घकालीन कमी को व्यक्त करते हुए देश में अधिक परिश्रमी विदेशी श्रमिकों को लाने के लिए एक नया कानून किसने पारित किया _____ जापान की सरकार।

नोट:

- सरकार अगले वर्ष अप्रैल से नई व्यवस्था शुरू करने की योजना बना रही है।
 - इस कानून के तहत, जापान पांच वर्षों के लिए निर्माण, खाद्य सेवाओं, नर्सिंग और अन्य सेवा क्षेत्रों में 3 लाख 45 हजार विदेशी श्रमिकों को लाने की योजना बना रहा है।
 - यह कानून कुशल विदेशी नागरिकों को पांच वर्ष का वीजा प्रदान कर गंभीर अभाव वाले क्षेत्रों में कार्य करने अनुमति देता है, यह वीजा उन्हें अपने परिवार को साथ लाने की अनुमति नहीं देगा।
5. एक सप्ताह तक चलने वाले पर्व 'विवाह पंचमी' की शुरुआत किस ऐतिहासिक शहर में हुई _____ जनकपुर शहर, नेपाल।

नोट:

- विवाह पंचमी भारत और नेपाल के बीच सदियों पुराने सामाजिक और सांस्कृतिक बंधन को भी दर्शाती है।
 - हिंदू पौराणिक कथाओं के अनुसार, भगवान राम ने विवाह पंचमी पर देवी सीता (जनकपुर के राजा जनक की पुत्री) से विवाह किया था।
6. पेरिस स्थित फाइनेंशियल एक्शन टास्क फोर्स (एफ.ए.टी.एफ) का पूर्णकालिक सदस्य कौन बना _____ इजराइल।

नोट:

- एफ.ए.टी.एफ मनी लॉडरिंग, आतंकवादी वित्तपोषण और अंतर्राष्ट्रीय वित्तीय तंत्र के अन्य खतरों से निपटने के लिए स्थापित एक अंतर्राष्ट्रीय निकाय (1989 में स्थापित) है।
 - अब, इजराइल ने 37 अन्य सदस्यों के बीच अपनी जगह बना ली है जिसमें से अधिकांश G-20 में शामिल हैं।
7. जी.सी.सी शिखर सम्मेलन का 40वां सत्र आयोजित किया जाएगा _____ संयुक्त अरब अमीरात।

नोट:

- खाड़ी सहयोग परिषद (जी.सी.सी) अरब प्रायद्वीप में छह देशों (बहरीन, कुवैत, ओमान, कतर, सऊदी अरब और संयुक्त अरब अमीरात) का राजनीतिक और आर्थिक गठबंधन है।
 - जी.सी.सी छह राष्ट्रों के बीच आर्थिक, सुरक्षा, सांस्कृतिक और सामाजिक सहयोग को बढ़ावा देता है और सहयोग एवं क्षेत्रीय मामलों पर चर्चा करने के लिए हर वर्ष एक शिखर सम्मेलन आयोजित करता है।
8. राष्ट्रपति राम नाथ कोविंद ने 5वें एंटरप्राइज़ इंडिया शो का उद्घाटन कहाँ किया _____ यंगून, म्यांमार।

नोट:

- प्रदर्शनी का केंद्र लघु एवं मध्यम उद्यम थे।
- राष्ट्रपति राम नाथ कोविंद ने म्यांमार के लोगों को भारत से सहायता प्राप्त योजना 'कृषि अनुसंधान एवं शिक्षा उन्नत केंद्र' (ए.सी.ए.आर.ई.ई) समर्पित की।
- राष्ट्रपति ने म्यांमार के लोगों को चावल जैविक-पार्क भी समर्पित किया।



9. मणिपुर एकेडमी ऑफ हायर एजुकेशन के यूरोपीय अध्ययन विभाग (डी.ई.एस) में भारत के पहले जीन मॉनेट उत्कृष्टता केंद्र का उद्घाटन कहाँ किया गया _____ नई दिल्ली।

नोट:

- यह पांचवीं बार है जब MAHE को इरैस्मस + जीन मॉनेट पहल के तहत अनुदान से सम्मानित किया गया है।
- पुरस्कार में संस्कृति, साहित्य, शिक्षा और समाज में भारत-यूरोपीय संघ के बहुविषयक अध्ययनों के लिए 1,00,000 यूरो का अनुदान प्रदान किया जाता है।

10. यूरोपीय संघ (ई.यू.) ने MAHE के यूरोपीय अध्ययन विभाग (डी.ई.एस) में भारत का पहला जीन मॉनेट उत्कृष्टता केंद्र (सी.ओ.ई) की स्थापना कहाँ की _____ नई दिल्ली।

नोट:

- भारत-यूरोपीय संघ बहुविषयक अध्ययन में जीन मॉनेट उत्कृष्टता केंद्र का लक्ष्य भारत और यूरोपीय संघ के बीच शैक्षिक संबंध को मजबूत बनाना और बढ़ाना है।
- जीन मॉनेट फ्रांसीसी राजनीतिक अर्थशास्त्री एवं राजनयिक थे।

सम्मान एवं पुरस्कार

1. चीन में आयोजित एक भव्य समारोह में मिस वर्ल्ड 2018 (68वां संस्करण) का प्रतिष्ठित ताज किसने जीता _____ वेनेसा पॉसडे लियोन।

नोट:

- वह मिस वर्ल्ड का खिताब जीतने वाली मेक्सिको की पहली महिला है।
- थाईलैंड की निकोलिन लिमस्नुकान को प्रथम उप-विजेता चुना गया।
- दुनिया भर के देशों की लगभग 118 प्रतिभागियों ने सौंदर्य प्रतियोगिता में भाग लिया।

2. पोलैंड के क्रिनिका-ज़ेज़ोज में मिस्टर सुप्रानेशनल का खिताब जीतने वाले पहले एशियाई/भारतीय _____ प्रथमेश मौलिंगकर।

नोट:

- उन्होंने प्रतिष्ठित खिताब हासिल करने के लिए अंतिम राउंड में दुनिया भर के 37 प्रतिभागियों को हराया।
- मिस्टर सुप्रानेशनल (पोलैंड) को प्रथम उप-विजेता घोषित किया गया, मिस्टर सुप्रानेशनल (ब्राजील) को द्वितीय उप-विजेता चुना गया।

3. मणिपुर सरकार ने किस ए.आई.बी.ए विश्व महिला मुक्केबाजी स्वर्ण पदक विजेता को "मिथोएलीमा" खिताब से सम्मानित किया _____ एम.सी. मैरी कॉम।

नोट:

- मणिपुर के मुख्यमंत्री एन. बीरेन सिंह ने उन्हें दस लाख रुपये का चेक प्रदान किया।
- श्री सिंह ने यह भी घोषित किया कि खेलगांव की ओर जाने वाली इम्फाल वेस्ट डीसी रोड का नाम बदलकर एम.सी. मैरी कॉम रोड रखा जाएगा।

4. कई अन्य पत्रकारों के साथ टाइम्स पत्रिका के 'पर्सन ऑफ द ईयर' चुने गए सऊदी पत्रकार _____ जमाल खशोगी।

नोट:



- पत्रकार खशोगी की अक्टूबर, 2018 में उनके देश के इस्तांबुल वाणिज्य दूतावास में हत्या कर दी गई थी।
 - टाइम्स पर्सन ऑफ द ईयर संयुक्त राज्य अमेरिका की समाचार पत्रिका द्वारा वार्षिक रूप से जारी किया जाता है।
 - यह एक व्यक्ति, एक समूह, एक विचार, या एक वस्तु चाहे वह 'अच्छे के लिए हो या बुरे के लिए' को वार्षिक घटनाओं को प्रभावित करने वाले कार्यों के वैशिष्ट्य और सम्मान में प्रदान किया जाता है।
5. अपने आत्मरक्षा अभियान के तहत दो लाख से अधिक महिलाओं और लड़कियों को प्रशिक्षण देकर **लिम्का बुक रिकॉर्ड** में अपना नाम किसने दर्ज कराया ___ **दिल्ली पुलिस**।

नोट:

- दिल्ली पुलिस को फरवरी, 2019 में पुरस्कार प्रदान किया जाएगा।
- दिल्ली पुलिस ने वर्ष 2019 में लगभग 3.5 लाख महिलाओं को प्रशिक्षित करने और उन्हें किसी भी तरह की स्थिति से निपटने के लिए मजबूत बनाने का लक्ष्य निर्धारित किया है।
- **महिला एवं बच्चों के लिए विशेष पुलिस बल (SPUWAC)**, दिल्ली पुलिस का एक विशेष निकाय है, जिसका उद्देश्य राजधानी में महिलाओं एवं बच्चों के अधिकारों की रक्षा करना है।

खेल समाचार

1. अंतर्राष्ट्रीय निशानेबाजी खेल महासंघ की एथलीट कमेटी के अध्यक्ष के रूप में अपनी उत्कृष्ट सेवाओं के लिए खेल का सर्वोच्च सम्मान हासिल करने वाले भारतीय निशानेबाज ___ **अभिनव बिंद्रा**।

नोट:

- वह ISSF एथलीट कमेटी के सदस्य (2010 से 2014 तक) और अध्यक्ष (2014 से 2018) थे।
 - उन्हें **ब्लू क्रॉस** (ISSF का सर्वोच्च पुरस्कार) प्रदान किया गया है।
 - बिंद्रा ने वर्ष 2008 में हुए बीजिंग ओलंपिक में 10 मीटर एयर राइफल में स्वर्ण जीतकर इतिहास रचा था।
2. दुनिया के विश्व शासी निकाय फीफा के सहयोग से मार्च-अप्रैल 2019 तक स्कूल स्तर की योजना कौन शुरू करेगा ___ **अखिल भारतीय फुटबॉल संघ (ए.आई.एफ.एफ)**।

नोट:

- इस योजना के तहत, ए.आई.एफ.एफ पूरे देश में लगभग 15 हजार स्कूलों तक पहुंचेगा।
 - योजना, '**स्कूल लीग**', प्रायोगिक स्तर पर शुरू की जाएगी।
 - स्पोर्ट पॉवर द्वारा मुंबई में स्टार स्पोर्ट्स इंडिया फुटबॉल फोरम 2018 आयोजित किया गया।
3. भारतीय नौसेना अकादमी (आई.एन.ए), एडिमला में नौका-दौड़ प्रतियोगिता का **एडमिरल कप 2018** (नौवां संस्करण) किसने जीता ___ **इटली**।

नोट:

- टीम सिंगापुर उप-विजेता बनी और टीम यू.एस.ए तीसरे स्थान पर रही।
 - 3-6 दिसंबर, 2018 तक निर्धारित समय के दौरान एडमिरल कप में कई नौका-दौड़ प्रतियोगिताएं देखी गईं।
4. 9 जनवरी से 20 जनवरी, 2019 तक **खेलो इंडिया यूथ गेम्स-2019** कहाँ आयोजित किए जाएंगे ___ **पुणे, (महाराष्ट्र)**।

नोट:



- **खेलो इंडिया स्कूल गेम्स** (के.आई.एस.जी) 17-वर्ष से कम उम्र के स्कूली बच्चों के लिए भारत में राष्ट्रीय स्तर पर आयोजित होने वाले बहु-विषयक खेल हैं।
 - हर वर्ष 1000 सर्वश्रेष्ठ बच्चों को अंतर्राष्ट्रीय खेल प्रतियोगिताओं की तैयारी हेतु 8 वर्षों के लिए 500,000 रुपये की वार्षिक छात्रवृत्ति दी जाएगी।
5. प्रथम श्रेणी पदार्पण मैच में उच्चतम स्कोर बनाने के साथ अपना नाम रिकॉर्ड बुक में दर्ज कराने वाले मध्यप्रदेश के सलामी बल्लेबाज _____ **अजय रोहेरा**।

नोट:

- वह इंदौर में खेले गए अपने रणजी ट्रॉफी एलिट ग्रुप-B क्रिकेट मैच में हैदराबाद के खिलाफ 267 रन पर नाबाद रहे।
 - इससे पहले, यह रिकॉर्ड मुंबई के खिलाड़ी अमोल मजूमदार के नाम था, जिन्होंने वर्ष 1994 में फरीदाबाद में हरियाणा के खिलाफ 260 रन बनाये थे।
6. प्रधान मंत्री नरेंद्र मोदी ने किन्हें तिरंगा सौंपा _____ **अरुणिमा सिन्हा**।

नोट:

- अरुणिमा सिन्हा माउंट एवरेस्ट फतेह करने वाली **पहली दिव्यांग महिला** हैं।
- श्री मोदी ने उनकी प्रभावशाली उपलब्धियों की प्रशंसा की और उनके आगामी साहसिक कार्य के लिए अपनी शुभकामनाएं दीं।

-----0-----



बैंकिंग, एसएससी, गेट, सीटीईटी, जेईई एवं अन्य प्रवेश परीक्षाएं

- नवीनतम परीक्षा पैटर्न पर आधारित
- हिंदी और अंग्रेजी में उपलब्ध है
- अखिल भारतीय रैंक और परिणाम विश्लेषण प्राप्त करें
- विस्तृत समाधान

